

E08.02 Aischylos' Perser 396 ff. (Botenbericht) [als docx](#)

396 εὐθύς δὲ κόπης ῥοθιάδος ξυνεμβολῆ
ἔπαισαν ἄλμην βρύχιον ἐκ κελεύματος,
θοῶς δὲ πάντες ἦσαν ἐκφανεῖς ἰδεῖν.
τὸ δεξιὸν μὲν πρῶτον εὐτάκτως κέρας
400 ἡγεῖτο κόσμῳ, δεύτερον δ' ὁ πᾶς στόλος
ἐπεξεχώρει, καὶ παρῆν ὁμοῦ κλύειν
πολλὴν βοήν, „ὦ παῖδες Ἑλλήνων, ἴτε,
ἐλευθεροῦτε πατρίδ', ἐλευθεροῦτε δὲ
παῖδας, γυναῖκας, θεῶν τε πατρῶων ἔδη,
θῆκας τε προγόνων· νῦν ὑπὲρ πάντων ἀγών.”
καὶ μὴν παρ' ἡμῶν Περσίδος γλώσσης ῥόθιος
ὑπηντίαζε, κούκέτ' ἦν μέλλειν ἀκμή.
εὐθύς δὲ ναῦς ἐν νηὶ χαλκῆρῃ στόλον
ἔπαισεν· ἦρξε δ' ἐμβολῆς Ἑλληνικῆ
410 ναῦς, κάποθραύει πάντα Φοινίσσης νεῶς
κόρυμβ', ἐπ' ἄλλην δ' ἄλλος ἠΰθυεν δόρυ.
τὰ πρῶτα μὲν νυν ῥεῦμα Περσικοῦ στρατοῦ
ἀντεῖχεν· ὡς δὲ πλήθος ἐν στενωῶ νεῶν
ἦθροιστ', ἀρωγὴ δ' οὐτίς ἀλλήλοις παρῆν,
αὐτοὶ δ' ὑπ' αὐτῶν ἐμβόλοις χαλκοστόμοις
παίοντ', ἔθραυον πάντα κωπήρη στόλον,
Ἑλληνικαὶ τε νῆες οὐκ ἀφρασμόνως
κύκλω πέριξ ἔθεινον, ὑπτιοῦτο δὲ
σκάφη νεῶν, θάλασσα δ' οὐκέτ' ἦν ἰδεῖν,
420 ναυαγίων πλήθουσα καὶ φόνου βροτῶν.
ἀκταὶ δὲ νεκρῶν χοιράδες τ' ἐπλήθυον,
φυγῆ δ' ἀκόσμῳ πᾶσα ναῦς ἠρέσσετο,
ἔσαιπερ ἦσαν βαρβάρου στρατεύματος.
τοὶ δ' ὥστε θύννους ἢ τιν' ἰχθύων βόλον
ἀγαῖσι κωπῶν θραύμασιν τ' ἐρειπίων
ἔπαιον, ἐρράχιζον· οἰωγῆ δ' ὁμοῦ
κωκύμασιν κατεῖχε πελαγίαν ἄλα,
ἕως κελαινῆς νυκτὸς ὅμμ' ἀφείλετο.
κακῶν δὲ πλήθος, οὐδ' ἂν εἰ δέκ' ἦματα
430 στοιχηγοροῖην, οὐκ ἂν ἐκπλήσαιμί σοι.
εὖ γὰρ τόδ' ἴσθι, μηδάμ' ἡμέρα μιᾶ
πλήθος τοσουτάριθμον ἀνθρώπων θανεῖν.

Ἀτόσσα

αἰαί, κακῶν δὴ πέλαγος ἔρρωγεν μέγα
Πέρσαις τε καὶ πρόπαντι βαρβάρων γένει.

Ἄγγελος

εὖ νυν τόδ' ἴσθι, μηδέπω μεσοῦν κακόν·
τοιάδ' ἐπ' αὐτοῖς ἦλθε συμφορὰ πάθους,
ὡς τοῖσδε καὶ δις ἀντισηκῶσαι ῥοπή.


Ἀτόσσα

καὶ τίς γένοιτ' ἂν τῆσδ' ἔτ' ἐχθίων τύχη;

λέξον τίν' αὖ φῆς τήνδε συμφορὰν στρατῶ
440 ἐλθεῖν κακῶν ῥέπουσαν ἐς τὰ μάσσονα.

Ἄγγελος

Περσῶν ὅσοιπερ ἦσαν ἀκμαῖοι φύσιν,
ψυχὴν τ' ἄριστοι κεύγένειαν ἐκπρεπεῖς,
αὐτῶ τ' ἄνακτι πίστιν ἐν πρώτοις ἀεὶ,
τεθνᾶσιν αἰσχροῦς δυσκλεεστάτῳ μόρῳ.



Ἀτόσσα

οἱ γὰρ τάλαινα συμφορᾶς κακῆς, φίλοι.
ποιῶ μόρῳ δὲ τούσδε φῆς ὀλωλέναι;

Ἄγγελος

νῆσός τις ἔστι πρόσθε Σαλαμίνοσ τόπων,
βαῖα, δύσορμος ναυσίν, ἣν ὁ φιλόχορος
Πᾶν ἐμβατεύει, ποντίας ἀκτῆς ἔπι.
450 ἐνταῦθα πέμπει τούσδ', ὅπως, ὅταν νεῶν
φθαρέντες ἐχθροὶ νῆσον ἐκσφωζοῖατο,
κτείνουεν εὐχείρωτον Ἑλλήνων στρατόν,
φίλους δ' ὑπεκσώζουεν ἐναλίω πόρων,
κακῶς τὸ μέλλον ἱστορῶν. ὡς γὰρ θεὸς
ναῶν ἔδωκε κῦδος Ἑλλήσιν μάχης,
ἀνθημερὸν φράξαντες εὐχάλοικς δέμας
ὄπλοισι ναῶν ἐξέθρῳσκον· ἀμφὶ δὲ
κυκλοῦντο πᾶσαν νῆσον, ὥστ' ἀμχανεῖν
ὅποι τράποιντο. πολλὰ μὲν γὰρ ἐκ χερῶν
460 πέτροισιν ἠράσσοντο, τοξικῆς τ' ἄπο
θώμιγγος ἰοὶ προσπίτνοντες ὄλλυσαν·
τέλος δ' ἐφορμηθέντες ἐξ ἐνὸς ῥόθου
παίουσι, κρεοκοποῦσι δυστήνων μέλη,
ἕως ἀπάντων ἐξαπέφθειραν βίον.
Ξέρξης δ' ἀνώμωξεν κακῶν ὀρῶν βάθος·
ἔδραν γὰρ εἶχε παντὸς εὐαυγῆ στρατοῦ,
ὑψηλὸν ὄχθον ἄγχι πελαγίας ἀλός·
ρήξας δὲ πέπλους κἀνακωκύσας λιγύ,
πεζῶ παραγγείλας ἄφαρ στρατεύματι,
470 ἴησ' ἀκόσμῳ ξὺν φυγῆ. τοιάνδε σοι
πρὸς τῆ πάροιθε¹ συμφορὰν πάρα στένειν

¹ πρὸς τῆ πάροιθε: erg. συμφορᾶ